



(හත්වැනි පාර්ලිමේන්තුව — පළමුවැනි සභාවාරය)

අංක. 186.]

පාර්ලිමේන්තුවේ න්‍යාය පත්‍රය

2012 මැයි මස 23 වැනි බදාදා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0995/'10

1.

ගරු රවී කරුණානායක මහතා, — පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට, — (2)

- (අ) (i) නීතියෙන් වරදකරුවන් බවට පත්වූ පුද්ගලයන්ට සමාවදීම සඳහා ජනාධිපතිතුමාට බලතල තිබේද;
- (ii) එසේ නම්, පසුගිය වර්ෂ තුනක කාලසීමාව තුළ, එලෙස ජනාධිපතිතුමා විසින් සමාව ලබාදුන් පුද්ගලයින්ගේ සංඛ්‍යාව කොපමණද;
- (iii) එසේ එම පුද්ගලයන් නිදහස් කිරීමට යොදාගත් පදනම කුමක්ද;
- (iv) එසේ නිදහස් ලබාදුන් අවස්ථාව වනවිට එම එක් එක් පුද්ගලයා කොපමණ කාලයක් සිර දඬුවම් විඳි තිබුනේද;
- (v) පසුගිය වර්ෂ තුනක කාලය තුළදී ජනාධිපතිතුමා විසින් සමාව ලබාදී නිදහස්කර යැවූ දේශපාලඥයින් හෝ ඔවුන්ගේ ඥාතීන්ගේ නම් කවරේද;

යන්න එතුමා ප්‍රකාශ කරන්නෙහිද?

(ආ) නොඑසේ නම්, ඒ මන්ද?

1320/'11

2.

ගරු බුද්ධික පතිරණ මහතා, — ඉඩම් හා ඉඩම් සංවර්ධන අමාත්‍යතුමාගෙන් ඇසීමට, — (2)

- (අ) (i) පුත්තලම දිස්ත්‍රික්කයේ, පුත්තලම - කල්පිටිය පාරේ, ආලන්කුඩා ප්‍රදේශයෙහි පිහිටි ඉඩම් ලියාපදිංචි කාර්යාලයේ සැලසුම් අංක 2396 යටතේ ලියාපදිංචි කොට ඇති, ඉඩම් ප්‍රතිසංස්කරණ කොමිසමට අයත් ඉඩම් අක්කර හාරසියයක් පමණ ව්‍යාප්ත ඔප්පු සකසා බාර් රිල් රිසෝට්ස් ප්‍රයිවට් ලිමිටඩ් ආයතනය විසින් හිමි කරගෙන ඇති බවත්;
 - (ii) මේ වනවිට මෙම ඉඩමෙහි ආලන්කුඩා නමින් සංචාරක හෝටලයක් ඉදිවෙමින් පවතින බවත්;
- එතුමා දන්නෙහිද?
- (ආ) (i) ඉහත ආයතනය විසින් රජයට අයත් ඉඩම් ව්‍යාප්ත ඔප්පු සකසාගෙන හිමිකාරත්වය ලබා ගන්නා තෙක් ඒ පිළිබඳව රජයේ නිලධාරීන් සොයා නොබැලීමට හේතු කවරේද;
 - (ii) මෙම ව්‍යාප්ත ඉඩම් ගනුදෙනුව පිළිබඳව විධිමත් පරීක්ෂණයක් පවත්වා රජය සතු ඉඩම් නැවත ලබා ගැනීමට පියවර ගන්නේද;
 - (iii) විධිමත් පරීක්ෂණයක් සිදු කිරීම ආරම්භ කරන දිනය කවරේද;

(iv) ඊට සම්බන්ධ වරදකරුවන්ට එරෙහිව නීත්‍යානුකූලව කටයුතු කරන්නේද;

(v) නොඑසේ නම්, ඊට හේතු කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1735/'11

3.

ගරු අනුර දිසානායක මහතා, — උසස් අධ්‍යාපන අමාත්‍යතුමාගෙන් ඇසීමට, — (2)

(අ) (i) 2011 අධ්‍යාපන වර්ෂය සඳහා විශ්වවිද්‍යාලවලට බඳවා ගන්නා ලද විදේශීය සිසුන් සංඛ්‍යාව එක් එක් විශ්වවිද්‍යාලය හා එක් එක් පාඨමාලාව අනුව, වෙන් වෙන් වශයෙන් කොපමණද;

(ii) එක් එක් පීඨයට බඳවා ගත් එම සිසුන් සංඛ්‍යාව ඒ ඒ පීඨයට 2011 අධ්‍යාපන වර්ෂය සඳහා බඳවා ගත් සම්පූර්ණ සිසුන් සංඛ්‍යාවෙන් කවර ප්‍රතිශතයක්ද;

(iii) එම විදේශීය සිසුන් අයත් රටවල් කවරේද;

යන්න එතුමා සඳහන් කරන්නෙහිද?

(ආ) (i) විදේශීය සිසුන් ලියාපදිංචි වී ඇති එක් එක් උපාධි පාඨමාලාව වෙනුවෙන් අය කරනු ලැබූ ගාස්තු කවරේද;

(ii) එමගින් ඒ ඒ විශ්වවිද්‍යාලය වෙත ලැබුණු ආදායම කොපමණද;

(iii) එම මුදල් වැය කරනු ලැබූ කාර්යයන් කවරේද;

(iv) එම මුදල් රජයේ ඒකාබද්ධ අරමුදල වෙත ලබා දෙනු ලැබුවේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

1988/'11

4.

ගරු දයාසිරි ජයසේකර මහතා, — අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට, — (1)

(අ) (i) ජාතික පොලිස් කොමිසම මේ වනවිට ක්‍රියාත්මක වන්නේද;

(ii) නොඑසේ නම්, එය අක්‍රිය වූ දිනය කවරේද;

යන්න එතුමා සඳහන් කරන්නෙහිද?

(ආ) (i) මේ වනවිට එකී කොමිසම සඳහා ගොඩනැගිලි පහසුකම් ලබා දී තිබේද;

(ii) එසේ නම්, එම ස්ථානයේ ලිපිනය කවරේද;

(iii) එම ගොඩනැගිල්ලේ හිමිකරු කවුරුන්ද;

(iv) එම ගොඩනැගිල්ල කුලී පදනම මත ලබා ගෙන තිබේ නම්, එහි මාසික කුලිය කොපමණද;

(v) ජලය, විදුලිය, දුරකථන සහ අනෙකුත් පහසුකම් සඳහා මාසිකව ගෙවනු ලබන මුදල කොපමණද;

යන්න එතුමා සඳහන් කරන්නෙහිද?

(ඇ) (i) ජාතික පොලිස් කොමිසමේ සේවය කරන නිලධාරීන් සංඛ්‍යාව කොපමණද;

(ii) ඔවුන්ගේ වෙනත් වෙනුවෙන් මාසිකව වැය කරනු ලබන මුදල කොපමණද;

- (iii) ජාතික පොලිස් කොමිසම අක්‍රිය වූ දා සිට මේ දක්වා ඒ වෙනුවෙන් වැයකරන ලද මුදල වාර්ෂිකව, වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1996/'11

5.

ගරු අජිත් පී. පෙරේරා මහතා,— පරිසර අමාත්‍යතුමාගෙන් ඇසීමට,— (2)

- (අ) (i) ශ්‍රී ලංකාවට ආවේනික සපුෂ්ප ශාක විශේෂ සංඛ්‍යාව කොපමණද;
- (ii) ඒවා අතරින් සිංහරාජ ලෝක උරුම වන භූමියෙන් වාර්තාවන සපුෂ්ප ශාක සංඛ්‍යාව කොපමණද;
- (iii) ශ්‍රී ලංකාවට ආවේනික ශාක ගණ සංඛ්‍යාව කොපමණද;
- (iv) එයින් සිංහරාජ වන භූමියෙන් වාර්තාවන ශාක ගණ සංඛ්‍යාව කොපමණද;
- (v) සිංහරාජ වන භූමියෙන් වාර්තාවන ශ්‍රී ලංකාවට ආවේනික සත්ව විශේෂ සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) (i) සිංහරාජ ලෝක උරුම වන රක්ෂිතයට පවරා ගැනීමට යෝජිත වනාන්තර භූමියක් හරහා ඉළඹකන්දේ සිට සූරියකන්දට නව මාර්ගයක් ඉදිකර ඇති බව දන්නේද;
- (ii) එකී මාර්ගයේ දුර ප්‍රමාණය කොපමණද;
- (iii) එම මාර්ගය ඉදිකිරීම නිසා සිංහරාජ වන රක්ෂිතයේ ශාක සහ සත්ව ප්‍රජාවට අහිතකර බලපෑමක් වන බව පිළිගන්නේද;
- (iv) එකී මාර්ගය ඉදිකිරීම වැළැක්වීම සඳහා දැනට ගෙන ඇති පියවර කවරේද;
- (v) ඉහත මාර්ගය ඉදිකිරීම නිසා දැනට සිදුවී ඇති හානිය අවම කිරීම සඳහා ගන්නා පියවර කවරේද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

2015/'11

6.

ගරු (අල්හාජ්) ඒ. එච්. එම්. අස්වර් මහතා,— ප්‍රවාහන අමාත්‍යතුමාගෙන් ඇසීමට,— (1)

- (අ) (i) අනාරක්ෂිත දුම්රිය හරස් මාර්ග නිසා 2010 වර්ෂයේදී, සිදුවූ පුද්ගල මරණ සංඛ්‍යාව කොපමණද;
- (ii) එම වර්ෂය තුළ දී දුම්රිය අනතුරු හේතුවෙන් ආබාධිත වූ පුද්ගලයන් සංඛ්‍යාව කොපමණද;

යන්න එතුමා සඳහන් කරන්නෙහිද?

- (ආ) මෙම මරණ හා අනතුරු වළක්වාලීම සඳහා ගතහැකි පියවර කවරේද යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

2157/'11

7.

ගරු ටී. රංජිත් ද සොයිසා මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) රත්නපුර දිස්ත්‍රික්කයේ, වැලිගෙපොල ප්‍රාදේශීය ලේකම් කොට්ඨාසයේ පිහිටි, රංචල රජයේ රෝහල වැසි යාමේ තර්ජනයට ලක්ව ඇති බවත්;
- (ii) එම රෝහලේ වෛද්‍යවරුන්ගේ සහ සෙසු කාර්ය මණ්ඩල නිලධාරීන්ගේ හිඟයක් පවතින බවත්;
- (iii) දැනට එහි සේවය කරනු ලබන්නේ එක් වෛද්‍යවරයෙක් පමණක් බවත්;

එතුමා දන්නෙහිද?

- (ආ) (i) එම රෝහලේ ප්‍රතිකාර ලබන රෝගීන් සංඛ්‍යාවේ සාමාන්‍යය, නේවාසික හා බාහිර වශයෙන් කොපමණද;
- (ii) එම රෝහලට අනුමත වෛද්‍යවරු සහ සේවක සංඛ්‍යාව කොපමණද;
- (iii) රංචල රජයේ රෝහල වත්මන් තත්ත්වයට පත්වීමට හේතු කවරේද;
- (iv) එම රෝහල සඳහා අවශ්‍ය වෛද්‍යවරු සහ කාර්ය මණ්ඩලය කඩිනමින් ලබා දීමට කටයුතු කරන්නේද;
- (v) එසේ නම්, ඊට ගත වන කාලය කොපමණද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

2262/'12

8.

ගරු අකිල විරාජ් කාරියවසම් මහතා, — සෞඛ්‍ය අමාත්‍යතුමාගෙන් ඇසීමට, — (1)

- (අ) (i) 2011 වර්ෂය අවසාන වනවිට ශ්‍රී ලංකාවේ වාර්තා වූ හදවත් රෝගීන්ගේ සංඛ්‍යාව කොපමණද;
- (ii) හදවත් සැත්කම් සිදුකරන රජයේ රෝහල් සංඛ්‍යාව කොපමණද;
- (iii) එම රෝහල් කවරේද;

යන්න එතුමා මෙම සභාවට දන්වන්නෙහිද?

- (ආ) (i) ඉහත සඳහන් රෝහල්වලින් හදවත් සැත්කම් සිදු කරගැනීමේ අපේක්‍ෂාවෙන් පොරොන්තු ලේඛනගතව සිටින රෝගීන් සංඛ්‍යාව කොපමණද;
- (ii) එම රෝගීන් පොරොන්තු ලේඛනවලට ඇතුළත්ව ඇති වර්ෂයන් කවරේද;

යන්න එතුමා සඳහන් කරන්නෙහිද?

- (ඇ) නොඑසේ නම්, ඒ මන්ද?

2267/'12

9.

ගරු සජිත් ප්‍රේමදාස මහතා, — ක්‍රීඩා අමාත්‍යතුමාගෙන් ඇසීමට, — (1)

- (අ) (i) හම්බන්තොට ක්‍රීඩා ගම්මානය පිහිටුවීමට තෝරා ගෙන ඇති ප්‍රදේශය කවරේද;
- (ii) එම ක්‍රීඩා ගම්මාන ව්‍යාපෘතිය ක්‍රියාත්මක කිරීම නිසා අවතැන්වන පවුල් සංඛ්‍යාව, අහිමිවන වැව් සංඛ්‍යාව හා කුඹුරු ඉඩම් ප්‍රමාණය කොපමණද;

- (iii) අවතැන්වන ගොවි පවුල් සම්බන්ධයෙන් ගන්නා ක්‍රියා මාර්ග කවරේද;
යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

1652/'11

10.

ගරු බුද්ධික පතිරණ මහතා, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මොනරාගල සහ බදුල්ල දිස්ත්‍රික්කවල වර්ෂ ගණනාවක සිට අඛණ්ඩව සේවයේ නිරතවන පාසල් අනධ්‍යයන සේවකයින්ගේ සේවය මෙතෙක් ස්ථිර කර නොමැති බවත්;
- (ii) වර්ෂ 2005 සහ 2008 වර්ෂවලදී බඳවා ගෙන ඇති මෙම පිරිස මේ දක්වා සුළු දෛනික වැටුපකට සේවය කරනු ලබන බවත්;
- (iii) එම තත්ත්වය යටතේ ඔවුන් ආර්ථික දුෂ්කරතාවයන්ට මුහුණ දෙන බවත්;
- එතුමා දන්නෙහිද?
- (ආ) (i) මෙම අනධ්‍යයන සේවක පිරිස ස්ථිර කිරීම සඳහා සම්මුඛ පරීක්ෂණ පවත්වා තිබියදීත් ඔවුන්ගේ සේවය ස්ථිර නොකිරීමට හේතු කවරේද;
- (ii) එම හේතු මගහරවා ඔවුන් ස්ථිර සේවක පිරිසට අත්තර්ග්‍රහණය කිරීමට කටයුතු කරන්නේද;
- (iii) එසේ නම්, ඒ සඳහා ගතවන කාලය කොපමණද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

1742/'11

11.

ගරු රවී කරුණානායක මහතා, — සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට, — (1)

- (අ) 2010 ජූලි මාසයේ සිට මේ දක්වා වූ කාලය තුළ, එක් එක් වර්ෂයේදී හා එක් එක් මාසයේදී,
- (i) මුළු සහල් පරිභෝජනය සහ ඒක පුද්ගල සහල් පරිභෝජනය කොපමණද;
- (ii) සමස්ත දේශීය සහල් නිෂ්පාදනය සහ ඒක පුද්ගල සහල් නිෂ්පාදනය යල සහ මහ කන්නවලදී, වෙන් වෙන් වශයෙන් කොපමණද;
- (iii) ආනයනය කළ සහල් ප්‍රමාණය කොපමණද;
- (iv) ආනයනය කළ සහල් ප්‍රමාණයේ වටිනාකම කොපමණද; සහ
- (v) සනාථ කිරීමට අවශ්‍ය සාක්ෂි ඉදිරිපත් කරමින් සහල් ආනයනකරුවන්ට සහ වී වගාකරුවන්ට රජය විසින් ලබා දී ඇති සැබෑ සහනාධාර ප්‍රමාණය කොපමණද;
- යන්න එතුමා සඳහන් කරන්නෙහිද?
- (ආ) (i) 2010 සහ 2011 වර්ෂවලදී ශ්‍රී ලංකාව තුළ සහල් කිලෝවක නිෂ්පාදන වියදම කොපමණද;
- (ii) වී වගාවේ නියුතු පවුල් සංඛ්‍යාව කොපමණද; සහ

- (iii) ආනයනය කළ සහ දේශීයව නිෂ්පාදිත සහල් කිලෝවක් සඳහා පනවා ඇති සියලුම බදු (සෘජු සහ වක්‍ර) කවරේද;

යන්න එතුමා වෙන් වෙන් වශයෙන් සඳහන් කරන්නෙහිද?

(ඇ) නොඑසේ නම්, ඒ මන්ද?

2008/'11

12.

ගරු දයාසිරි ජයසේකර මහතා, — ක්‍රීඩා අමාත්‍යතුමාගෙන් ඇසීමට, — (1)

(අ) 2009 වර්ෂයේදී පාකිස්තානු ක්‍රිකට් කණ්ඩායම ශ්‍රී ලංකාවට පැමිණි දිනය හා ශ්‍රී ලංකාවෙන් පිටවූ දිනය කවරේද යන්න එතුමා සඳහන් කරන්නෙහිද?

(ආ) (i) එම සංචාරයේදී ප්‍රවාහන කටයුතු සඳහා කිසියම් ආයතනයකින් හෝ ආයතනවලින් වාහන ලබාගෙන තිබේද;

(ii) එසේ නම්, ලබා ගත් එම වාහන සංඛ්‍යාව කොපමණද;

යන්න එතුමා සඳහන් කරන්නෙහිද?

(ඇ) (i) එම සංචාරයේදී ප්‍රවාහන සේවා සැපයීම සඳහා ආයතන තෝරා ගත් ක්‍රමවේදය කවරේද;

(ii) ඒ සඳහා මිල ගණන් කැඳවීමක් කර තිබේද;

(iii) එසේ නම්, මිල ගණන් කැඳවන ලද ආයතනවලට පරිබාහිරව වෙනත් ආයතන ප්‍රවාහන කටයුතු සඳහා යොදාගෙන තිබේද;

(iv) එසේ නම්, එම ආයතන කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

1653/'11

13.

ගරු බුද්ධික පතිරණ මහතා, — ජල සම්පාදන හා ජලාපවහන අමාත්‍යතුමාගෙන් ඇසීමට, — (1)

(අ) අනුරාධපුර දිස්ත්‍රික්කයේ, තලාව ප්‍රාදේශීය ලේකම් කොට්ඨාසයේ, කන්ඩකුලම සහ කදුරුගස්වැව යන ගම්මානවලට පානීය ජල පහසුකම් ලබාදීම සඳහා මීට වර්ෂ කිහිපයකට පෙර ප්‍රජා ජල සම්පාදන ව්‍යාපෘතියක් ආරම්භ කළ බව එතුමා දන්නෙහිද?

(ආ) එම ප්‍රජා ජල ව්‍යාපෘතිය,

(i) ඉදිකිරීම ආරම්භ කළ දිනය කවරේද;

(ii) ඉදිකිරීම අවසන් කිරීමට යෝජිත දිනය කවරේද;

(iii) නිමකිරීම සඳහා වැය කිරීමට අපේක්ෂිත මුළු මුදල කොපමණද;

(iv) ඉදිකිරීම සඳහා විදේශීය අරමුදල් යොදා ගනු ලැබුවේ නම්, එම අරමුදල් ලබා දුන් ආයතන හෝ ආයතනය කවරේද;

(v) දේශීය අරමුදල් සපයාගන්නා ලද්දේ නම්, ඒ සඳහා අනුගමනය කළ ක්‍රමවේදය කවරේද;

යන්න එතුමා මෙම සභාවට දන්වන්නෙහිද?

(ඇ) (i) මේ වන විට ඉදිකිරීම් කටයුතු නවතා දමා ඇති ව්‍යාපෘතියේ ඉතිරි වැඩ කටයුතු කඩිනමින් අවසන් කර ප්‍රදේශයේ ජනතාවගේ පානීය ජල අවශ්‍යතා සපුරාලීමට පියවර ගන්නේද;

- (ii) එසේ නම්, ඒ සඳහා ගතවන කාලය කොපමණද;
 යන්න එතුමා මෙම සභාවට දන්වන්නෙහිද?
 (ඇ) නොඑසේ නම්, ඒ මන්ද?

1743/'11

14.

ගරු රවී කරුණානායක මහතා,— සමුපකාර හා අභ්‍යන්තර වෙළඳ අමාත්‍යතුමාගෙන් ඇසීමට,— (1)

- (අ) 2010 ජූලි මාසයේ සිට මේ දක්වා වූ කාලය තුළ, එක් එක් වර්ෂයේදී, එක් එක් මාසයේදී,
 (i) සමස්ත ටින් මාළු පරිභෝජනය සහ ඒක පුද්ගල ටින් මාළු පරිභෝජනය කොපමණද;
 (ii) සමස්ත දේශීය ටින් මාළු නිෂ්පාදනය සහ ඒක පුද්ගල ටින් මාළු නිෂ්පාදනය කොපමණද;
 (iii) ආනයනය කළ ටින් මාළු ප්‍රමාණය කොපමණද;
 (iv) ආනයනය කළ ටින් මාළු ප්‍රමාණයේ වටිනාකම කොපමණද; සහ
 (v) සනාථ කිරීමට අවශ්‍ය සාක්ෂි ඉදිරිපත් කරමින් ටින් මාළු සඳහා රජය විසින් ලබා දී ඇති තර්ජන සහනාධාර කවරේද;
 යන්න එතුමා සඳහන් කරන්නෙහිද?
 (ආ) ටින් මාළු ආනයනය සඳහා පනවා ඇති සියලුම බදු (සෘජු සහ වක්‍ර) කවරේද යන්න එතුමා සඳහන් කරන්නෙහිද?
 (ඇ) නොඑසේ නම්, ඒ මන්ද?

2009/'11

15.

ගරු දයාසිරි ජයසේකර මහතා,— ජනමාධ්‍ය හා ප්‍රවෘත්ති අමාත්‍යතුමාගෙන් ඇසීමට,— (1)

- (අ) (i) හම්බන්තොට දිස්ත්‍රික්කයේ, රන්මිහිතැන්න සිනමා ගම්මානය ඉදිකර ඇති භූමියේ අක්කර ප්‍රමාණය කොපමණද;
 (ii) එය විවෘත කරන ලද දිනය කවරේද;
 (iii) විවෘත කළ දින සිට අද දක්වා එම සිනමා ගම්මානය සිනමාපට සහ ටෙලි නාට්‍ය රූපගත කිරීමට භාවිතා කරන ලද එක් එක් අවස්ථාවේදී එම ආයතනය වෙත ලැබුණු ආදායම වෙන් වෙන් වශයෙන් කොපමණද;
 යන්න එතුමා මෙම සභාවට දන්වන්නෙහිද?
 (ආ) (i) රන්මිහිතැන්න සිනමා ගම්මානයේ රූ ගත කරන ලද ටෙලි නාට්‍ය හෝ සිනමාපට කවරේද;
 (ii) එම එක් එක් නිර්මාණයේ අධ්‍යක්ෂ, නිෂ්පාදක හෝ නිෂ්පාදනයට සම්බන්ධවූ සමාගම කවරේද;
 යන්න එතුමා සඳහන් කරන්නෙහිද?
 (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1.

පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — ස්ථාවර නියෝග 7 හි විධිවිධානවල සහ 2010.07.09 දින පාර්ලිමේන්තුව විසින් සම්මත කරන ලද යෝජනාවේ කුමක් සඳහන්ව තිබුණ ද, අද දින රැස්වීම් පැවැත්වෙන කාල වේලා අ. හා. 1.00 සිට අ. හා. 7.00 දක්වා විය යුතුය. අ. හා. 4.00 ට ස්ථාවර නියෝග 7(5) ක්‍රියාත්මක විය යුතු ය.

යෝජනා පිළිබඳ දැනුම්දීම සහ දිනට නියමිත කටයුතු

*1.

සමාජ සේවා අමාත්‍යතුමා, — වැඩිහිටි තැනැත්තන්ගේ අයිතිවාසිකම් ආරක්ෂා කිරීමේ පනත යටතේ නියෝග, — 2000 අංක 9 දරන වැඩිහිටි තැනැත්තන්ගේ අයිතිවාසිකම් ආරක්ෂා කිරීමේ පනතේ 17 වැනි සහ 18 වැනි වගන්ති සමඟ කියවිය යුතු, එකී පනතේ 34 වැනි වගන්තිය යටතේ සමාජ සේවා අමාත්‍යවරයා විසින් සාදන ලදුව, 2012 මාර්තු 16 දිනැති අංක 1750 දරන ගැසට් පත්‍රයේ පළ කරනු ලැබ, 2012.05.08 දින ඉදිරිපත් කරන ලද නියෝග අනුමත කළ යුතු ය.

*2.

පරිසර අමාත්‍යතුමා, — ජාතික පාරිසරික පනත යටතේ නියෝග, — 1980 අංක 47 දරන ජාතික පාරිසරික පනතේ 32 වැනි වගන්තිය සමඟ කියවිය යුතු එකී පනතේ 23 ව වැනි වගන්තිය යටතේ පරිසර අමාත්‍යවරයා විසින් සාදන ලදුව, 2011 දෙසැම්බර් 29 දිනැති අංක 1738/37 දරන අති විශේෂ ගැසට් පත්‍රයේ පළ කරනු ලැබ, 2012.05.11 දින ඉදිරිපත් කරන ලද නියෝග අනුමත කළ යුතු ය.

*3.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අන්‍යෝන්‍ය වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

විදේශ කටයුතු අමාත්‍යතුමා, — ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2), — 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

පළාත් පාලන ආයතන (විශේෂ විධිවිධාන) පනත් කෙටුම්පත — කාරක සභාව.

*6.

පළාත් පාලන ආයතන ඡන්ද විමසීම් (සංශෝධන) පනත් කෙටුම්පත — කාරක සභාව.

*7.

ඉඩම් හා ඉඩම් සංවර්ධන අමාත්‍යතුමා, — හිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*8.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා, — සුරාබදු ආඥාපනත යටතේ නියමය, — (52 වැනි අධිකාරය වූ) සුරාබදු ආඥාපනතේ 25 වැනි වගන්තිය යටතේ, සංචාරක ප්‍රවර්ධන අධිකාරියේ අනුමතිය ලත් හෝටල් තුළ මධ්‍යසාර භාවිතය සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2011 ජනවාරි 21 දිනැති අංක 1689/20 දරන අති විශේෂ ගැසට් පත්‍රයේ පළ කරනු ලැබ, 2011.02.10 දින ඉදිරිපත්කරන ලද නියමය අනුමත කළ යුතු ය.

(අංක 935 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*9.

අපරාධ නඩු විධාන සංග්‍රහය (විශේෂ විධිවිධාන) පනත යටතේ නියමය, — විවාදය කල් තබන ලද ප්‍රශ්නය (2011 සැප්තැම්බර් 08), — “2007 අංක 42 දරන අපරාධ නඩු විධාන සංග්‍රහය (විශේෂ විධිවිධාන) පනතේ 7 වැනි වගන්තියේ (2) වැනි උපවගන්තිය යටතේ අධිකරණ අමාත්‍යවරයා විසින් සාදන ලදුව, 2011 මැයි 30 දිනැති අංක 1708/5 දරන අති විශේෂ ගැසට් පත්‍රයේ පළ කරනු ලැබ, 2011.08.23 දින ඉදිරිපත් කරන ලද නියමය අනුමත කළ යුතු ය.” යනුවෙන් යෝජනා කරන ලදීත්, ප්‍රශ්නය සභාහිමිව කරන ලදී.

*10.

ගොවිජන සේවා හා වනජීවී අමාත්‍යතුමා, — වනසත්ව හා වෘක්ෂලතා ආරක්ෂක ආඥාපනත යටතේ නියමය, — (469 වැනි අධිකාරය වැනි) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

11.

ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.

12.

රාජ්‍ය සේවක සංවර්ධන මූල්‍ය සංස්ථාව (සංස්ථාගත කිරීමේ) පනත් කෙටුම්පත — සලකා බැලීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.